

இயக்குநர்டமிருந்து

கிறிஸ்துவுக்குள் அன்பானவர்களே,

உங்களுக்கு கிருபையும் சமாதானமும் உண்டாவதாக!

என் வாசஸ்தலம் அவர்களிடத்தில் இருக்கும், நான் அவர்கள் தேவனாயிருப்பேன், அவர்கள் என் ஜனமாயிருப்பார்கள்.

எசேக்கியேல் 37:27

உங்கள் யாவருக்கும் ஆசீர்வாதமான புத்தாண்டு வாழ்த்துக்கள். எசேக்கியேல் தீர்க்கதறிசன புத்தகத்தில் 37ம் அதிகாரத்திலுள்ள உலர்ந்த எலும்புகள் உயிரடையும் தீர்க்கதறிசனத்தை பழைய ஏற்பாட்டில் சரீர உயிர்த்தெழுதலை குறிக்கும் பகுதியாக கூறுபவர்கள் உண்டு. ஆயினும் இதன் பின்னணியின் அடிப்படையில் ஆராயும்பொழுது ஆவிக்குரிய உயிர்மீட்சியை முன்னறிவிக்கும் வசனமாக ஏற்றுக்கொள்ள வேண்டும்.

எருசலேம் தேவாலயம் இடிந்த நிலையில் இஸ்ரவேல் மக்கள் பாபிலோனிலே அடிமைகளாயிருந்தார்கள். இஸ்ரவேலருடைய விசவாசமும் குறைந்த நிலையில் அவர்களின் வாழ்வில் மறுமலர்ச்சி ஏற்படும் என கர்த்தரால் முன்னறிவிக்கப்பட்டது. (எசேக்கியேல் 37: 1-14)

இந்த அதிகாரத்தின் இரண்டாவது பகுதி மேசியாவின் இராஜ்யத்தை அதாவது தேவ ராஜ்யத்தை அடையாளப்படுத்துவதாகவுள்ளது. சரித்திரப் பூர்வமாக இஸ்ரவேல், யூதா, என இரண்டாக பிரிந்திருந்த அரசு இனி ஒன்றாக இருக்கும் என முன்னறிவிக்கப்பட்டது. மேலும் மேசியா எனப்படும் கிறிஸ்துவின் வருகையில் ஏற்படும் விளைவுகளை 27ம் வசனத்தில் படிக்கலாம்.

கீழ்ப்படியாமையின் விளைவாக மக்கள் வாழும் இடமும், கர்த்தர் வாழும் இடமும்பிரிந்தது. இது கிறிஸ்துவின் வருகையால் ஒன்றாவதை இந்த வசனம் முன்னறிவிக்கிறது . இதையே எசேக்கியேல் 37: 27 தெளிவாக்குகிறது. ஸ்ரீஸ்ன் வாசஸ்தலம் அவர்களிடத்தில் இருக்கும்.ஸ்ரீ இதை இயேசு கிறிஸ்துவும் உறுதிப்படுத்துகிறார். (மாற்கு 9:1, லூக்கா 10:11, 11:20, 17:21) கர்த்தர் நமக்குள்ளாக வாசம் பண்ணுகிறதினால் அவர் நம்முடைய அரசரும், வழிகாட்டியும், பரிகாரியும் எல்லாவற்றிற்கும் எல்லாமாயிருப்பார். நாமும் அவருடைய ஜனங்களாயிருப்போம்.

2010 ம் ஆண்டிலே பலவிதமான தோல்விகளையும், வேதனைகளையும் தொடர்ச்சி அம் பக்கம்....

எஸ்றா

தேண் துளி

எஸ்றா என்ற இப்புத்தகத்திற்கு, இப்புத்தகத்தின் தலைமை நபரான எஸ்றாவின் பெயரே கொடுக்கப்பட்டுள்ளது. எஸ்றா என்பதற்கு ‘உதவியாளர்’ என்று பொருள். இவர் செராயாவின் மகன். ஆசாரியரான ஆரோன் வழிவந்தவர். (7:5) சிறைப்பிடித்து செல்லப்பட்ட மக்களை (அர்த்த சஷ்டா மன்னன் காலத்தில்) ஏருசலேமுக்கு திரும்ப அழைத்து வந்தார். இவர் எபிரேய மொழியில் தேர்ச்சி பெற்றவராக காணப்பட்டார்.

எஸ்றா-நெகேமியா தொடர்பு நெகேமியா 1:1ல் ’அகலியாவின் குமாரனாகிய நெகேமியாவின் நடபடிக்கைகள்’ என குறிப்பிட்டிருந்தது எஸ்றா, நெகேமியா என இரு வேறு பிரிவுகளாக எண்ணத் தோன்றினாலும், இரண்டும் ஒரே புத்தகமாகவே எபிரேய வேதத்தில் குறிப்பிடப்பட்டுள்ளது. எகபியஸ் (கி.பி.37-100) மற்றும் எபிரேய தல்மாத் (பழைய ஏற்பாட்டின் கிரேக்க மொழிபெயர்ப்பிலும்) எஸ்றா புத்தகத்தை குறிப்பிடுகிற வேளையில் நெகேமியா குறிப்பிடப்படவில்லை. ஆரிகன் (கி.பி.185-253) முதலாவது, இரண்டு புத்தகங்களையும் பிரித்து 1எஸ்றா, 2எஸ்றா என குறிப்பிட்டுள்ளார். வேதத்தின் லத்தீன் மொழிபெயர்ப்பான வல்கேட் (கி.மு.390-405) இரண்டையும் பிரித்து எஸ்றா, நெகேமியா என குறிப்பிட்டுள்ளார்.

எழுதியவர் ஒரு சில பகுதிகள் தன்மையில், தன் ஞாபகத்தில் உள்ளவைகளை எழுதியதுபோல காணப்படுகிறது. (7:27-28, 8:1-34, 9) மற்ற ஒருசில பகுதிகள் படர்க்கையில் எழுதியதுபோல காணப்படுகிறது. (7:1-26,10) இதன் மொழி நடையை கூர்ந்து நோக்கின் இவ்விரு பகுதிகளும் ஒருவரால் எழுதப்பட்ட ஒப்புமை காணப்படுகிறது.

வேத வல்லுனர்கள் எஸ்றா, நெகேமியாவை எழுதியவரே 1,2 நாளாகமத்தை எழுதியிருக்க வேண்டும் எனபார். 2 நாளாகமத்தின் தொடர்ச்சியாகவே எஸ்றா அமைந்துள்ளதை கவனிக்க முடிகிறது. 2 நாளாகமத்தின் முடிவு பகுதியும் எஸ்றாவின் ஆரம்ப பகுதியும் தொடர்புடையதாகவே காணப்படுகிறது. எனவே இது எஸ்றாவாகவே இருக்கலாம் எனக் கருதுகின்றனர்.

காலம் புத்தகத்தின் காலத்தை அறிய முயற்சித்தால், இப்புத்தகத்தின் முதற்பகுதி இஸ்ரவேலர் செருபாபேல் தலைமையில் பாபிலோனிய சிறையிலிருந்து திரும்பிய காலத்தைக் குறிக்கிறது. இந்நூலில் வரலாற்று புவியியல் குறிப்புகள் தெளிவாக குறிப்பிடப்பட்டுள்ளது. எனவே இந்நூலின் தலைமை பாத்திரமான எஸ்றா எழுதியதற்கான வாய்ப்புகள் அதிகமாக

உள்ளது. இக்கூற்று சரியாக இருக்குமானால் இப்புத்தகம் கி.மு.454 முதல் கி.மு.443 வரையுள்ள காலத்தில் எழுதப்பட்டிருக்க வேண்டும்.

நேரக்கழும் செய்தியும் இஸ்ரவேலர் தேவனுக்கு விரோதமாக செயல் பட்டபொழுது அசீய மற்றும் பாபிலோனிய பேரரசரால் சிறைப்பிடிக்கப்பட்டனர். பின்னர் இஸ்ரவேலரின் மனம்திரும்புதலினால் தேவன் கோரேஸ் என்கிற பெர்சிய மன்னர் மூலமாக அவர்களை விடுவித்தார். இவர்களின் முதல் கூட்டம் செருபாபேல் தலைமையில் விடுதலை பெற்றனர். இக்கட்டளையின் சூழல், தேவன் செயல்படுகிறார் எனவும், மக்கள் வேண்டுதலை தேவன் கேட்கிறார் என்பதற்கும் சான்றாக அமைகிறது.

பாபிலோனிலிருந்து ஏருசலேம் திரும்பிய இரண்டாவது கூட்டம் அகஸ்வேரு காலத்தில் எஸ்றா தலைமையில் பயணப்பட்டது. இவர்கள் நான்கு மாதங்கள் பயணம் செய்து ஏருசலேம் வந்தடைந்தனர்.

ஆவிக்குரிய வாழ்க்கையில் மக்களை சரிப்படுத்த எஸ்றா அதிகமான முயற்சிகள் எடுப்பதை இப்புத்தகத்தில் காணமுடிகிறது. மேலும் கலாச்சார ஒழுக்கத்தை கற்றுக்கொடுக்கிறார் (9:2, 10:10,11), நியாயப்பிரமாண முறைகளை விளக்குகிறார் (நெகேமியா 8:13), இவர் மக்களுக்காக தேவனிடத்தில் வேண்டுதல் செய்ததின் விளைவாக (10:1-44) ஒரு மறுமலர்ச்சி ஏற்படுகிறது.

முதல் பக்கத் தொடர்ச்சி...

தடுமாற்றங்களையும், பெலவீனங்களையும் சந்தித்திருந்தாலும் இந்த புதிய ஆண்டிலே ஆவியிலே மறுமலர்ச்சிபெற்று கர்த்தரோடு வாழும் வாழ்வை பெறுவோம். அவர் நம்முடைய கர்த்தராக, தலைவராக, பாதுகாவலராக, வழிகாட்டியாக செயல்படுவோர்.

TLC யின் ஊழியர்களை 2010ம் ஆண்டிலே கர்த்தர் ஆசீர்வதித்ததற்காக அவருக்கு நன்றி சொல்லுவோம்! மேலும் இந்த புதிய ஆண்டிலும் சரியான பாதையில் நம்மை வழிநடத்துவராக.

கர்த்தர்தாமே புத்தாண்டின் மகிழ்ச்சியை நிறைவாகப் பெற்று அனுபவிக்க அருள்புரிவாராக!

அன்பரின் ஊழியத்தில்

X.M —

(Rev. D. பென்றூர் ஸ்ரீபன்)



வெள்ளத் திறந்தது மனது

Session - 1



சில நாட்களுக்கு முன்
பட்ட மேற்படிப்பு (P.G)
படிக்கும் ஒரு கல்லூரி
மாணவர் என்னிடம் “
ஸ்ரீஸ்ரீநான் என்னுடைய U.G
யில (பட்டப்படிப்பிலே)



கல்லூரியில் முதல் மாணவனாக தேர்ச்சிபெற்று , P.G க்கு வந்தேன். ஆனால் கடந்த இரண்டு செமஸ்டரிலும் தோல்வியடையவில்லை, ஆனால் மிகக் குறைந்த மார்க்ஸ் (மதிப்பெண்களே) என்னால் பெற முடிந்தது. ஏனென்றால் என்னால் படிப்பிலே concentrate பண்ண முடியல். நானும் எவ்வளவோ முயற்சி செய்கிறேன் முடியவில்லை“ என்றார். அவரிடம் அதற்கான காரணத்தை அறிய முயன்றபொழுது உடல் சார்ந்த எந்த பெலவீனமும் இதற்கு காரணமில்லை. மனதில் ஏற்பட்ட குழப்பமே இதற்கு காரணம் என பகிர்ந்துகொண்டார்.

ஆம். மனமும், மனம் சார்ந்த பிரச்சனைகளும் மனிதனை அதிகமாக பாதிக்கிறது. சில காலங்களுக்கு முன் தலைவலி, காய்ச்சல், வயிற்றுவலி போன்ற பெலவீனங்களுக்கு மருத்துவரை அணுகுவதை விட வீட்டிலே மருந்து தயாரித்து கொடுப்பது வழக்கம்.

தற்போது இந்நிலை மாறி எந்த ஒரு சிறு பெலவீனத்திற்கும் தகுதிவாய்ந்த மருத்துவரை மக்கள் தேட ஆரம்பித்துவிட்டனர்.

உடல் போலவே மனமும் ஒரு சில பெலவீனங்களுக்கு உள்ளாகிறது. இதை நேரடியாக உணரமுடியாவிட்டனும் அதன் பிரதிபலிப்பை அறிய முடிகிறது. தூக்கமின்மை, உணவு உட்கொள்ளுதலில் மாற்றம், யாரிடமும் பேசாதிருத்தல், உறவு பிரச்சனைகள், திருமண முறிவு, போதை பழக்கம், தற்கொலை முயற்சி, தீராத தலைவலி, போன்றவற்றால் ஒருவர் மனீநியாக பாதிக்கப்பட்டுள்ளார் என தெளிவாக புரிந்துகொள்ள முடியும்.

உடல் சார்ந்த பெலவீனங்கள் எந்த அளவிற்கு ஒருவரை பாதிக்கிறதோ அதைவிட மேலாக மனம் சார்ந்த பெலவீனங்கள் பாதிக்கிறது. உடல் சார்ந்த பெலவீனங்களுக்கான காரணங்கள் மற்றும் அதன் பாதிப்பை எளிதாக கணக்கிட முடியும். ஆனால் மனம் சார்ந்த பிரச்சனைகளை அறிந்து கொள்ளுவதும், அதன் பாதிப்பை புரிந்துகொள்வதும் கடினம்.

இன்றைய சமுதாயமானது மனநலம் பாதிப்படைவதற்கு ஏதுவான நிலையில் உள்ளது. இதற்கு சமுதாய அமைப்பு மாற்றமும் ஒரு காரணமாகவுள்ளது. (Rev. D. பென்றூர் ஸ்மென்)

தொடரும்..

கதை அல்ல நிஜம்

சென்ற கூதழின் தொடர்ச்சி...

அடிப்பகுதி மட்டுமே மிச்சமிருந்த அந்த மரம் மீண்டும் தனிமையிலாழிந்தது. நீண்ட காலம் கழித்து அந்த இளைஞருன் மீண்டும் அந்த மரத்தை நாடி வந்தான். இப்போது அவன் இளைஞர்கள். மூப்படைத்திருந்த அவன் மிக களைப்படைந்தவனாகவும் சோகமானவனாகவும் இருந்தான். மரம் அவனிடம் கேட்டது, மகனே, ஏன் இப்படி சோகமாக இருக்கிறாய்? என் உதவி எதுவும் உனக்கு தேவையா? ஆனால், உனக்கு உதவ என்னிடம் இப்போது ஆப்பிள்களும் இல்லை, கிளைகளும் இல்லை. உனக்கு ஆறுதலாக நிழல் கொடுக்கக்கூட முடியாத நிலையில் நான் இருக்கிறேன். அந்த மனிதன் விரக்தியாக சொன்னான், எனக்கு வாழ்க்கையே வெறுப்பாகி விட்டது. நான் மிக களைத்து விட்டேன். தனியானவனாகவும் ஆகிவிட்டேன். எனக்கு உன் ஆறுதல் மொழிகள் தேவை. உனது வேறில் நான் அமர்ந்து கொள்ளலாமா? மரம் ஒன்றும் சொல்லவில்லை. அந்த மனிதன் அங்கு அமர்ந்து கொண்டான். தனிமையாக இருந்த இருவரும், ஒருவர் மற்றவருக்கு துணை என்ற எண்ணத்தில் மகிழ்வடைந்தார்கள். தங்கள் நிலையை என்னி அவர்களுக்கு அழுகையும் வந்தது. இந்த கதையை படிக்கும் நாம் அந்த சிறுவன் எத்தகைய கொடுரமான சுயநலவாதியாக இருந்திருக்கிறான் என அவன் மேல் கோபமடைவோம். கொஞ்சம் பொறுங்கள்! ஒருவகையில் நாம் அனைவருமே அந்த சிறுவனைப்போலுத்தான் நடந்து கொள்கிறோம், நமது பெற்றோர்களை பொறுத்த வரையில்! மரம் என உருவகமாக சொல்லப்பட்டது நமது பெற்றோர்களைத்தான் எனக் கொண்டு சுற்று யோசனை செய்து பாருங்கள்! நாம் சிறுவயதாக இருக்கும் போது பெற்றோரின் அரவணைப்பு நமக்கு தேவைப்படுகிறது. அவர்களுடன் இருக்கும்போது நாம் மிக பாதுகாப்பாக உணர்கிறோம். நாம் வளர்ந்த பிறகு அவர்களின் நிழலில் இருப்பது நமக்கு பிடிப்பதில்லை. அவர்களை தனிமையில் விட்டு நாம் விலகிச்செல்கிறோம். அவர்களின் உதவி தேவை எனும்போது மட்டுமே நாம் திரும்ப வருகிறோம். அவர்களுடன் செலவழிக்க நமக்கு நேரம் கூட கிடைப்பதில்லை. ஆனால் பாசமிகு பெற்றோர் நமக்காக நாம் சந்தோஷமாக இருக்க வேண்டும் என் பதற்காக தன்னிடம் இருக்கும் அனைத்தையும் தரத் தயாராக இருக்கிறார்கள். பதிலுக்கு அவர்கள் எதிர்பார்ப்பது என்னவோ தம் பின்னைகளின் பாசமும் கவனிப்பும்தான். இதை நாம் சரியாக உணர்ந்து கொண்டிருக்கிறோமா? உங்கள் பெற்றோரை மறந்து விடாதீர்கள். முடிந்தவரை அவர்களுடன் நேரம் செலவழியுங்கள். உங்கள் பாசத்தையும் பரிவையும் அவர்களிடம் காட்டுங்கள். நீங்கள் சந்தோஷமாக இருப்பதைப் பார்த்து தானும் சந்தோசமடையும் ஜீவன்கள் அவர்கள். அவர்களுக்கு நன்றிக்கடன் செலுத்துங்கள்.

உன் தேவனாகிய கர்த்தர் உனக்குக் கொடுக்கிற தேசத்திலே உன் நாட்கள் நீஷ்திருப்பதற்கு, உன் துகப்பனையும் உன் தாயையும் கனம்பஸ்னுவாயாக. யாத்: 20:12

மஞ்சள்

மருத்துவ பகுதி

மஞ்சள் நமது வாழ்வினாடே பல முறைகளில் கலந்துவிட்ட ஒன்று. உணவுக்கும் மணம் ஊட்டவும் மருந்துகள் தயாரிக்கவும், அழகு சாதனப் பொருள் தயாரிக்கவும் பயன்படுகிறது. பொருளாதாரம் மருத்துவம் ஆன்மீகம் என எல்லாத் துறையிலும் மஞ்சள் பெரும்பங்கு வகிக்கிறது. இந்தியாவில் தான் அதிக அளவில் பயிரடப்படுகிறது. மஞ்சள் நுண்ணுயிர் களை, நோய்க்கிருமிகளை அழிக்கும். உட்னத்தை ஏற்படுத்தி வாயுவை வெளிப்படுத்தும். வயிற்றுப்புமு பூச்சிகளை அழிக்கும். மூலநோயை குணப்படுத்தும் தொண்டை நோயை நீக்கும் விஷத்தை முறிக்கும்.

அட்டை, குளவி, தேனீ போன்றவை கொட்டினால் வலி, கடுப்பு ஏற்படும் அப்போது துண்டு மஞ்சளநடன் சிறிது வேப்பிலை சேர்த்து அரைத்து பூசினால் விஷம் முறியும். வலியும் தீரும்.

ஜலதோஷம், தும்மல், முக்கில் நீர்வடிதல் இவற்றால் தலை பாரமாக இருக்கும். தொடர்ந்து தும்மல் வரும். கண்கள் கூசம். தணவில் மஞ்சள் போட்டு அதிலிருந்து எழும் புகையை மெதுவாகச் சுவாசித்தால் நல்ல பலன் கிடைக்கும்

உடலில் தேமல் ஏற்பட்டால் அரைவிட்டர் நல்லெண்ணெயில் கைப்பிடி மஞ்சள் துண்டு எடுத்து இடித்து போட்டு காய்த்து வடிகட்டி பூசிவந்தால் தேமல் மறையும்.

எதிர்பாராதவிதமாக தீக்காயம் ஏற்பட்டுவிட்டாலோ, அல்லது சுடுநீர், நீராவி ஆகியவற்றால் ஏதேனும் கொப்பளம், தீப்புன் ஏற்பட்டால் சிறிதளவு வெங்காயச்சாற்றை எடுத்து, மஞ்சள் பொடியை சேர்த்துக் குழைத்து பூசினால் தீப்புன், கொப்பளம் மாறும்.

உடலில் எங்காவது சொறி, படை, ஏற்பட்டால் கைப்பிடி மருதாணி இலைகளோடு ஓரிரு துண்டு மஞ்சளைச் சேர்த்து அரைத்து பூசி வந்தால் அவை குணமாகும்.

மஞ்சளை அரைத்து நீரில் கலந்து தெளிய வைத்து ஒரு அவுன்ஸ் குடித்தால் உடல் எளிச்சல் தீரும்.

சொறி சிரங்கு புண் இவற்றின் மேல் மஞ்சள் தூளை தேங்காய் எண்ணெயில் குழைத்துப் பூசினால் மாறும்.

வாயு காரணமாகவோ அல்லது பெருந்தா உணவை உண்டதாலோ ஏற்படுகிற வயிறு உப்பிசம் குணமாக சாதம் வடித்த நீரில் சிறிதளவு மஞ்சள் கலந்து குடித்தால் போதும்.

அளவுக்கு மீறி மதுபானம் அருந்தியதால் அல்லது கஞ்சா போன்ற லாகிரிப் பொருள்களை உபயோகித்ததால் ஏற்பட்ட மயக்கத்தை போக்க மஞ்சளை நெருப்பில்'இட்டு அதில் எழும்புகையை சுவாசித்தால் போதும்.

நாள்பட்ட புண் அல்லது ஆறாத புண் இருந்தால், மஞ்சளை நீரிலிட்டு

காய்ச்சி அந்த நீரால் கழுவி வந்தால் புண் ஆறும்.

வீட்டைச் சுற்றி மஞ்சள் பொடி கரைத்த நீரை தெளித்தால் தொற்றுநோய் பரவாது.

மஞ்சள் தூஞ்டன் நெய் சேர்த்து குழைத்து தொண்டை மேல் பூசி வர தொண்டைப்புண் குணமாகும்.

கோடைக்கட்டி, வியர்க்குரு, அரிப்பு இவற்றைப் போக்க சமஅளவு சந்தனம் மஞ்சள் பொடி வேப்பிலைப் பொடி சேர்த்து குழைத்து பூசினால் குணமாகும்.

மஞ்சள் இலை, புதினா இலை இரண்டையும் உலரவைத்து பொடியாக்கி அதோடு சிறிதளவு உப்புத்தாள் கலந்து பல் துலக்கிவர பல் மற்றும் ஈறு உறுதிபெறும் பலநோய் வராது.

தொகுப்பு: ஜான் ரவிந்திரநாத் : Co-ordinator, 3G Mission

கருங்காலக்குடி

கர்த்தருடைய கிருபையினால் கருங்காலக்குடியில் உள்ள வஞ்சிப்பட்டில் 13.12.2010 திங்கட்கிழமை கிறிஸ்துமஸ் நிகழ்ச்சிகள் நடைபெற்றன. சுமார் 100க்கும் அதிகமான சிறியோர் முதல் 60க்கும் மேற்பட்ட பெரியோர் வரை கிறிஸ்துமஸ் நிகழ்ச்சியில் கலந்து கொண்டு கிறிஸ்துமஸ் விழாவினை சிறப்பித்த அவர்களின் குழுவினர் கிறிஸ்துமஸ் பாடல்கள் மேலும் நாடகங்கள், பொம்மலாட்டம், போன்றவற்றை நடத்தினார்கள். வேத கேட்கப்பட்டும் வசனம் ஒப்புவித்தல் போன்ற வழங்கப்பட்டன. மிஷனரி திரு. டேவிட் ராஜ் மகா யானாஸுகள் செய்தியையும், சகோ. J.C.தாமஸ் நிறைவு வெப்பமிடையைப் பொறுத்தனர். ஊழியங்களுக்கு ஒத்துழைப்பு தரும் பஞ்சாயத் தலைவர் அனிவிக் கப்பட்டது. கிறிஸ்துமஸ் நிகழ்ச்சியின் அனைவருக்கும் இனிப்புகள் வழங்கப்பட்டது.



வேதாகமத்தில் பயண்கள் : ரெபேக்காள்

பயண்கள் பகுதி

ஆண்டவராகிய இயேசு கிறிஸ்துவின் இனிதான் நாமத்தில் உங்களுக்கு என் அன்பின் வாழ்த்துக்கள். அன்பானவர்களே! வேதத்தில் காட்டப்பட்டுள்ள ஓர் அழகான இளம் பெண் ரெபேக்காளைக் குறித்த சிந்தனையை “அழகாய் இருப்பதெல்லாம் நல்லதாக இருக்கும் என்று சொல்ல முடியாது, ஆனால் நல் லதாய் இருக்கும் எதுவும், அழகானதாய்த்தான் இருக்கும்” என்ற வாக்கின் அடிப்படையில் கடந்த இதழில் சிந்திக்க தொடங்கினோம். ரெபேக்காளிடம் காணப்பட்ட தேவன் விரும்பும் உன்னத குணாதிசயங்களே அவளை அழகுபடுத்தின என்பது மறக்க முடியாத உண்மை. அந்த குணாதிசயங்கள் இதோ!

அறியாதவளாய் கிருந்தாள்(ஆழ்தியாகமம்: 24:16)

எதை அறியாதவளாய் இருந்தாள்? அந்த பெண் மகா ரூபவதியும் புருஷனை அறியாத கன்னிகையுமாய் இருந்தாள். என வாசிக்கிறோம். இது திருமணத்திற்கு முன் கற்பை காத்துக் கொள்கிற காரியத்தைக் குறித்துச் சொல்கிறது. திருமணத்திற்கு முந்தைய உறவு என்பது தேவன் வெறுக்கிற தீமையாய் இருக்கிறது. இது மதிகேடான காரியம் என்றும் இப்படிப்பட்ட பெண் தண்டிக்கப்பட வேண்டியவள் என்றும் உபாகமம் 22 ஆம் அதிகாரத்தில் மோசேக்கு தேவன் கட்டளையிடுகிறார். இன்றைக்கு ஒருவேளை இப்படிப்பட்ட தண்டனைகள் இல்லையென்றாலும், அப்படி திருமணத்திற்கு முன் உறவு கொண்ட வாலிப்ப பிள்ளைகள் அனுபவிக்கிற வேதனை, போராட்டம் சாவை விட கொடுமையானது. இதினிமித்தம் தற்கொலை செய்து கொண்டவர்களும் உண்டு. இன்றைய பாவ உலகம் இளைஞர்களை மிக எனிதாக பாலுறவு பாவத்தில் விழ வைக்க செல்போன் இன்டர்நெட் மூலம் வழி செய்து கொடுத்துக் கொண்டிருக்கிறது. எதிர் பாலரோடு உள்ள உறவில் ஜாக்கிரதை அவசியம். வாலிப் நாட்களில் உங்கள் வாழ்வையும் உங்கள் வாலிப் பிள்ளைகளின் வாழ்வையும் கர்த்தருடைய கரத்தில் ஒப்புக்கொடுங்கள். பிள்ளைகள் எந்த இடத்தில் இருந்தாலும், கர்த்தர் தாம், வழுவாதபடி அவர்களை காத்துக் கொள்ள முடியும். யோசேப்பைப் போல இவ்வளவு பெரிய பொல்லாங்குக்கு உடன்பட்டு என் தேவனுக்கு விரோதமாய் நான் பாவம் செய்வது எப்படி என்று பாவத்தை விட்டு ஒட முடியும்.

அன்னைக்கு உதவுமிறவளாக கிருந்தாள்(ஆழ்தியாகமம் 24:15)

ரெபேக் காருடைய வீட்டில் அநேக பணிப் பெண் கள் இருந்திருக்கலாம். இருந்தாலும் அவள் தண்ணீர் மொண்டு கொள்ளும்படி தண்ணீர் துரவிற்கு குடத்தை எடுத்துக் கொண்டு வந்தாள் என்பதையும் ஒட்டகங்களுக்கு தண்ணீர் எடுத்து உள்றுகின்ற அளவிற்கு வேலை

செய்கிறவளாயும் இருந்தாள் என்பதை பார்க்கிற போது அவள் வீட்டுக்காரியங்களில் உதவி செய்கிறவளாய் இருந்தாள் என்பது தெளிவாகிறது. இன்றைக்கு வாலிப் பிள்ளைகள் தங்கள் வேலைகளைக் கூட செய்ய விரும்பாத சோம்பேறிகளாய் வளர்கின்றனர். சில பெற்றோர் தங்கள் பிள்ளைகளை வேலை செய்ய விடாமல் அவனுக்கு எந்த வேலையும் தெரியாது என்று சொல்வதைக் கூட பெருமையாக நினைக்கிறார்கள். கேட்டால் போகிற வீட்டில் அவள் செய்வாள் நம் வீட்டில் கஷ்டப்பட வேண்டாம் என்கின்றனர். கஷ்டமின்றி சுகமாய் வளர்க்கப்படும் பெண் போகிற வீட்டில் எல்லா வேலைகளையும் செய்ய வேண்டிய நிலை வந்தால் எவ்வளவு கஷ்டப்படுவாள். பெற்றோர் பிள்ளைகளுக்கு சுறுசுறுப்பையும் அவரவர் வேலைகளைச் செய்யவும், அடுக்களை வேலைகளைச் செய்யவும் கற்றுத் தர வேண்டும். நிச்சயமாக அப்படிப்பட்ட பிள்ளைகள் குடும்ப வாழ்வில் பிரவேசிக்கிற போது அவர்கள் குடும்பம் நடத்துகின்ற அழகே தனிதான். அப்படிப்பட்ட பெண்களே கணவனை ஆதாயப்படுத்த முடியும் என்பதே உண்மை (ஆதியாகமம் 24: 67)

அடுத்த இதழில் தொடர்ந்து பேசுவோம்.

திருமதி. அமலா பென்றூர்

கிறிஸ்துமஸ் விழா - TLC

17.12.2010 புதன்கிழமை அன்று TLC யின் கிறிஸ்துமஸ் விழா நடைபெற்றது. நிகழ்ச்சியில் TLC யில் பணியாற்றுபவர்கள் குடும்பமாய் கலந்து கொண்டனர். சகோ. D.M.J.பாடு விழாவை ஒருங்கமைக்க, சகோ. T.G சாலமோன் அவர்கள் கிறிஸ்துமஸ் செய்தியினை அளித்தார். திருமதி. அமலா பென்றூர் போட்டிகளை நடத்தினார். கலந்து கொண்ட ஒவ்வொரு குடும்பங்களும் கிறிஸ்துமஸ் பாடல்களை பாடி விழாவினை சிறப்பித்தனர். கிறிஸ்துமஸ் விழாவில் கிறிஸ்துமஸ் பாடல் கற்று கொடுக்கப்பட்டது. போட்டியில் கலந்து கொண்டு வெற்றி பெற்ற குடும்பங்களுக்கு பரிசுகள் வழங்கப்பட்டன. TLCயின் ஊழியர் குடும்பங்களுக்கு கிறிஸ்துமஸ் வெகுமதிகள் வழங்கப்பட்டன.



குறுக்கெழுத்துப் புதிர்-13
2 நாளாகமம்

1	2			
3	4			5
	6	7		
			8	
			9	
		10		
11	12			13

இடமிருந்து வலம்

1. கப்பல்கள் செய்யப்பட்ட இடம்(7)
 3. இந்த தேசத்து ராஜஸ்தானி சாலொமோனை சோதிக்க வந்தாள்.(2)
 4. இவன் ஒரு எத்தியோப்பியன்.(2)
 7. பெசலையேலின் தகப்பன்(2)
 10. யோசபாத்தின் சேனாதிபதி(4)
 11. புத்தமாணாகிய நிபுணன்(2)
 12. ஆலயம் கட்டும்படி தாவீது குறித்து வைத்த களம் இவனுடையது (4)
- குறுக்கெழுத்துப் புதிர்-12**
(1 நாளாகமம்) விடைகள்
5. இரண்டு தூண்களில் ஒன்று கலைந்துள்ளது. (3)
 8. கர்த்தருடைய வாக்கை உரைத்த தீர்க்கதரிசி (4)
 9. ரெகாபெயாமின் மனைவி(4)
 1. சர்வாங்க தகனபலிக்கு தன் ஆஸ்தியிலிருந்து கொடுத்தவன்(5)
 2. அகசியாவின் சகோதரி (5)
 6. ஸ்தோத்திரம் செலுத்த கூடின இடம் (4)
 - கீழிருந்து மேல்**
 8. அபியாயேலின் குமாரன் முதலெழுத்து குறிலாகி நிற்கிறான்(3)
 11. தன் சகோதருக்குள்ளே தலைவனாக ஏற்படுத்தப்பட்டவன்(3)
 12. அசரியாவின் தகப்பன் (3)
 12. சீரியாவின் ராஜா (5)

அடைப்புக்குறிக்குள் உள்ள என் விடையில் உள்ள எழுத்துகளின் எண்ணிக்கையைக் குறிக்கும். விடைகளை கட்டத்திற்குள் எழுத வேண்டும் விடைகள் வந்து சேர வேண்டிய கடைசி நாள் 20. 1. 2011

1	எ	க்	கு	த்	தி	யே	ல்
2	பே	பே	கு	பூ	த்	பே	
4	ரா	மா	பெ	னா	யா	லூ	ப்
த்	என்	ப்	சா	லா	தோ	தோ	
ன்	கா	வி	ஏ	பே	ர்	கி	
சா	மீ	எ	ஸ்	ரோ	கோ	அ	
14	பா	கா	ல்	பி	ரா	சீ	ம்
11	12				13		
சா	மீ	எ	ஸ்	ரோ	கோ	அ	
15							

சரியான விடை எழுத்தேயார்
திருமதி.பத்மினி சாமுவேல், திருநெல்வேலி டவுன். திரு.ஜேம்ஸ் செல்லப்பாண்டியன்,காந்திநகர்,நெல்லை திருமதி.லீலா ஹென்றி, பெருமாள்புரம், நெல்லை திருமதி.மாகதம் திரவியம், கோம்பை, திரு.ஸ்ரீபன் சின்னதுரை, பசுமலை, மதுரை திருமதி.ஆனந்தவல்லி ஆசீவாதம்,பைக்காரா,மதுரை திருமதி. எப்சி சுந்தர்சிங், இளந்தோப்பு மதுரை. செல்வி.T. ஜாலி, சங்கர் நகர், நெல்லை திருமதி.ஜாய்பெல் ஜேம்ஸ், காந்தி நகர், நெல்லை திருமதி.புனோரா சுந்தர், ஜம்புரோபுரம், மதுரை திருமதி.ஹெப்ஸிபா ராபர்ட், நெல்லை திருமதி. வினோதாள் சாமுவேல், தெனி


நாசரேத் நகரின் தந்தை மார்க்காஷியஸ்

விதைகள்

காலரா. இப்பெயரைக் கேட்டதும், உள்ளத்தில் பீதி ஏழும்புவது நிச்சயம். ஆம் உயிரை பறிக்கும் ஆட்கொல்லி நோய் இது.

1902ம் ஆண்டு இக்கொள்ளை நோய் திருநெல்வேலியின் நாசரேத்தை தாக்கியது. மக்கள் செத்து மடிந்தனர். பலர் அனாதைகளாகப்பட்டனர். ஆற்றுவாரும், தேற்றுவாரும் இல்லாமல் மக்கள் அழுது புரண்டனர்.

மார்க்காஷியஸ் ஜயர், மக்களின் மன நிலையை அறிந்தவர். மனவருத்தம் அடைந்தார். மனிதரை காப்பாற்றும் வழிமுறையை யோசித்தார். அவசரம் அவசரமாய் ஆலயத்தினுள் நுழைந்தார். அழுது, அழுது ஜூபித்தார். ஆண்டவர் மட்டுமே குணமாக்க முடியும் என்பதையறிந்து மனிக்கணக்காய் மன்றாடி நின்றார்.



வேண்டுதல் கேட்கப்பட்டது. தினசரி திருவிருந்து ஆராதனை நடத்த தீர்மானம் செய்தார். அம்முறைகளை கடைபிடிக்கக் கூடியதார். மக்கள் மத்தியில் காணப்பட்ட மரண பயத்தையும், மரித்தோரின் ஆவிகளைப்பற்றிய பயத்தையும் கணைந்தார்.

ஆதரவற் றோர் பிள்ளைகளுக்காக ஆதரவற் றோர் இல்லத்தை ஏற்படுத்தினார். ஆசிரியர் பயிற்சி பள்ளியையும் ஆரம்பித்தார். மருத்துவ மனையை கட்டினார். உபதேசிமார்களுக்காக இறையியல் கல்லூரி ஒன்றையும் ஆரம்பித்து நடத்தினார். நாசரேத் தபால் ஆலுவலகத்திற்கு தந்தி வசதியைப் பெற்று தந்தார். மக்களின் நன்மைகளுக்காக செயல்பட்டதால் கைசர் - இ- ஹிந்த் என்ற விருதை அரசிடமிருந்து பெற்றார்.

நாசரேத் நகரின் தந்தை என்றழைக்கப்படும் மார்க்காஷியஸ் 1908 ஆம் ஆண்டு விண்ணக தந்தையிடம் தஞ்சம் புகுந்தார். நாசரேத்தில் காணப்படும் ஆலயம் அவரின் கனவின் செயல் வடிவமாகும்.

- நன்றி : மனிதர்களைத் தேடிய மரமனிதர்கள்

வருஷத்தை உம்முடைய நன்மையால் முழக்கட்டுகிறீர், உமது பாதைகள் நெய்யாய்ப் பொழிகிறது. சங் 65 : 11



புத்தாண்டு வாழ்த்துக்கள்

அனைவருக்கும்
ஆசீர்வாதமான புத்தாண்டு
வாழ்த்துக்களை
தெரிவித்துக்கொள்கிறோம்
TLC ஊழியர்கள்

நம்மைச் சுற்று..

- ❖ மெக் சிகோ நாட்டில் நடந்துவரும் போதை மருந்து கடத்தல் போரில் கடந்த நான்கு ஆண்டுகளில் 30 ஆயிரம் பேர் பலியானதாக அந்நாட்டு போலீசார் தெரிவித்துள்ளனர். மெக்சிகோ நாட்டில் போதை மருந்து உற்பத்தியும் அங்கிருந்து அவற்றை அமெரிக்காவிற்கு கடத்துவதும் அதிகரித்துள்ளது.
- ❖ டெஸ்ட் கிரிக்கெட்டில் 50வது சதம் எடுத்து சச்சின் டெண்டுலகர் உலக சாதனை புரிந்துள்ளார். தென்னாப்பிரிக்காவுக்கு எதிரான செஞ்சியன் டெஸ்ட்டில் தனது 175 வது டெஸ்ட் போட்டியில் 50வது சதத்தை பதிவு செய்துள்ளார் சச்சின்.
- ❖ ஜோரோப்பிய நாடுகளில் தொடர்ந்து கொட்டும் பனியினால் 800 விமானங்கள் ரத்துசெய்யப்பட்டுள்ளன. பல விமான நிலையங்கள், நெடுஞ்சாலைகள் பனி முடிக்கிடக்கின்றன. ரயில் பாதைகளை பனி மூடும் என்பதால் கடும் போக்குவரத்து நெரிசல் ஏற்படும் என்பதால் பள்ளிகள் லூரிகளுக்கு விடுமுறை அறிவிக்கப்பட்டுள்ளது.
- ❖ அடுத்த ஆண்டில் அதிக அளவில் புதிய வேலைவாய்ப்பை உருவாக்கும் நாடுகள் அடங்கிய சர்வதேசப்பட்டியலை போர்ப்பஸ் இதழ் வெளியிட்டுள்ளது இதில் இந்தியா முதலிடத்தை பிடித்துள்ளது. 2011 ஆம் ஆண்டில் முதல் காலாண்டில் இந்தியாவில் புதிய வேலைவாய்ப்பு 42 % அதிகரிக்கும் என இந்த இதழ் மேலும் தெரிவித்துள்ளது.

Printed Matter
(Private Circulation only)

If undelivered please return to
12

TRUE LIFE CENTRE
3rd Mission Office
7/3, Meyyappan 1st Street
Arappalayam, Madurai - 625 016

+ 91 91501 23438


visit us : <http://www.truelifeland.com>